

نذیر حسین یونیورسٹی بہترین تعلیمی ادارہ ہے جو غریب و متوسط طبقے کے طالب علموں کو علم و ہنر سے سیراب کریگا، ڈاکٹر عبدالقدیر  
نذیر حسین یونیورسٹی کا قیام اعلیٰ تعلیم کے حصول میں سنگ بنیاد کی حیثیت رکھتی ہے جلد ایسے مزید ادارے قائم کیے جائیں گے  
ممتاز سائنسدان ڈاکٹر عبدالقدیر خان کا نذیر حسین یونیورسٹی کے دورہ کے موقع پر میڈیا سے گفتگو

کراچی:۔۔۔ (اسٹاف رپورٹر) 19 مئی 2012ء

پاکستان اٹامک انرجی پروگرام کے بانی و بین الاقوامی شہرت یافتہ ممتاز سائنسدان ڈاکٹر عبدالقدیر خان نے ہفتہ کی صبح ایم کیو ایم کے قائد جناب الطاف حسین کے والد نذیر حسین مرحوم کے نام سے موسوم یونیورسٹی اور اس کے شعبہ جات آرکیٹیکچر، کمپیوٹر سائنس اور بزنس ایڈمنسٹریشن کا تفصیلی دورہ کیا اور غریب و متوسط طبقے کیلئے نذیر حسین یونیورسٹی کے قیام کو سراہتے ہوئے جناب الطاف حسین کو خراج تحسین پیش کیا۔ ڈاکٹر عبدالقدیر یونیورسٹی کے دورے پر پہنچے تو وہاں موجود حق پرست صوبائی وزراء عبدالرؤف صدیقی، شیخ محمد افضل (خالد عمر) فیصل سبزواری اور سینیٹر عبدالحمید نے ان کا پرتپاک استقبال کیا اور انہیں قائد تحریک الطاف حسین کی جانب سے گلستہ پیش کیا۔ قبل ازیں میڈیا کے نمائندوں سے بات چیت کرتے ہوئے ڈاکٹر عبدالقدیر نے کہا کہ نذیر حسین یونیورسٹی بہترین تعلیمی ادارہ ہے جو غریب و متوسط طبقے کے طالب علموں کو علم و ہنر سے سیراب کریگا۔ انہوں نے کہا کہ جو اچھے کام کریگا میں اس کی تعریف کروں گا، نذیر حسین یونیورسٹی تعلیم کے حصول کیلئے سنگ میل کی حیثیت رکھتا ہے جس کے قیام پر میں جناب الطاف حسین کو مبارکباد پیش کرتا ہوں اس بات کی قوی امید رکھتا ہوں کہ ایسے مزید تعلیمی ادارے جلد قائم کیے جائیں گے۔ انہوں نے کہا کہ ہمارے ملک میں یکساں تعلیمی نظام نہیں لایا گیا، تعلیم کو سیاست سے محفوظ رکھنا ہر شہری کی اولین ذمہ داری ہے تاکہ بچے مادی عملی میں صرف تعلیم کے حصول پر توجہ مرکوز رکھ سکیں اور آگے بڑھ کر ملک و قوم کی خدمت کریں، ملک میں یکساں تعلیمی نظام قائم ہونا چاہئے، ایم کیو ایم میں اعلیٰ تعلیم یافتہ لوگ شامل ہیں، میرے والد ہیڈ ماسٹر تھے اور میں نے ٹاٹ پر بیٹھ کر تعلیم حاصل کی ہے۔ آخر میں ڈاکٹر عبدالقدیر خان نے جناب الطاف حسین کے والد نذیر حسین مرحوم کیلئے دعائے مغفرت کی اور یونیورسٹی میں آرکیٹیکچر، کمپیوٹر سائنس اور بزنس ایڈمنسٹریشن ڈیپارٹمنٹس کا بغور جائزہ لیا اور ان کی تعریف کرتے ہوئے یونیورسٹی کی مزید بہتری کیلئے مفید مشورے دیئے اور محترم حضرات سے اپیل کی کہ وہ نذیر حسین یونیورسٹی کیلئے اپنے عطیات دیں۔

ایم کیو ایم لائسنس ایریا سیکٹر کے کارکن محمد شفیق کو نیوکراچی قبرستان میں ہزاروں افراد کی آہوں اور سسکیوں کے درمیان سپرد خاک کر دیا گیا  
جھینڈ ٹاؤن یوسی 7 کے سابق کونسلر اور ایم کیو ایم سوسائٹی سیکٹر یونٹ 63 کے کارکن انور عالم شہید، ایم کیو ایم اورنگی سیکٹر کے کارکن  
حسین ملک شہید اور ملیر ٹاؤن یوسی 5 کے پوسی ناظم اور ایم کیو ایم ملیر سیکٹر یونٹ 97 کے کارکن خورشید اقبال شہید کے سوئم کے اجتماعات  
کراچی:۔۔۔ 19 مئی، 2012ء

مسلمح دہشت گردوں کی جانب سے گزشتہ روز فارنگ کے واقعہ میں ایم کیو ایم لائسنس ایریا سیکٹر یونٹ 197 کے کارکن محمد شفیق شہید کو نیوکراچی قبرستان میں ہزاروں افراد کی آہوں اور سسکیوں کے درمیان سپرد خاک کر دیا گیا۔ شہید کی نمازہ جنازہ گزشتہ روز بعد نماز جمعہ جامع مدینہ مسجد تانگہ اسٹینڈ جٹ لائن میں ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے رکن رضا ہارون رکن قومی اسمبلی وسیم اختر، کراچی تنظیمی کمیٹی کے اراکین، علاقائی سیکٹر یونٹوں کے ذمہ داران و کارکنان اور ہمدرد عوام کے علاوہ شہداء کے عزیز واقارب نے بڑی تعداد میں شرکت کی۔ دریں اثناء جھینڈ ٹاؤن یوسی 7 کے سابق کونسلر اور ایم کیو ایم سوسائٹی سیکٹر یونٹ 63 کے کارکن انور عالم شہید، ایم کیو ایم اورنگی سیکٹر یونٹ 121-A کے کارکن حسین ملک شہید کے سوئم کے اجتماعات گزشتہ روز جامع رحمانیہ مسجد طارق روڈ اور جامع امدادیہ مسجد سیکٹر C-15 اورنگی ٹاؤن میں منعقد ہوئے، جس میں رکن رابطہ کمیٹی رضا ہارون، حق پرست اراکین قومی اسمبلی رشید گوڈیل اور وسیم اختر، عبدالقادر خانزادہ اور اقبال قادری، اراکین سندھ اسمبلی منظر امام، سیف الدین خالد، محمد خالد، علاقائی سیکٹر یونٹوں کے ذمہ داران و کارکنان کے علاوہ شہید کے عزیز واقارب نے بڑی تعداد میں شرکت کی۔ جبکہ ملیر ٹاؤن یوسی 5 کے پوسی ناظم اور ایم کیو ایم ملیر سیکٹر یونٹ 97 کے کارکن خورشید اقبال شہید کا سوئم گزشتہ روز بعد نماز ظہر شہید کی رہائش گاہ واقع رفاع عام سوسائٹی شاہ فیصل میں ہوا۔ جس میں ایم کیو ایم کی رابطہ کمیٹی کے رکن توصیف خانزادہ، حق پرست رکن قومی اسمبلی ساجد احمد، اراکین سندھ اسمبلی ندیم مقبول نثار پنہور اور محمد وسیم، علاقائی سیکٹر یونٹوں کے ذمہ داران و کارکنان کے علاوہ شہید کے عزیز واقارب نے بڑی تعداد میں شرکت۔ بعد ازاں اجتماعات میں شہدا کی روح کے ایصال ثواب کیلئے فاتحہ خوانی کی گئی اور ان کی تحریکی خدمت پر انہیں زبردست خراج عقیدت پیش کیا گیا۔

## کارکنان کے انتقال پر جناب الطاف حسین کا اظہارِ افسوس

لندن:۔۔۔ 19 مئی، 2012ء

متحدہ قومی موومنٹ کے قائد جناب الطاف حسین نے ایم کیو ایم گھونگی زون یوسی A-2 کے کارکن کاشف علی اور، ایم کیو ایم محمود آباد سیکٹر یونٹ 2 کی کارکن اور سابقہ خواتین حق پرست کونسلر آپا حفیظہ کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگوار لوہا حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور مرحومین کی تنظیمی خدمات پر انہیں زبردست خراج عقیدت پیش کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## محترمہ صابرہ خاتون کے انتقال پر جناب الطاف حسین کا اظہارِ افسوس

لندن:۔۔۔ 19 مئی، 2012ء

متحدہ قومی موومنٹ کے قائد جناب الطاف حسین نے محترمہ صابرہ خاتون کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے تمام سوگوار لوہا حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ دریں اثناء محترمہ صابرہ خاتون کو یسین آباد کے قبرستان میں سپرد خاک کر دیا گیا، مرحومہ کی نماز جنازہ بلاک نمبر 3 عزیز آباد میں واقع جامع مسجد صفاء میں ادا کی گئی۔ نماز جنازہ اور تدفین میں حق پرست رکن سندھ اسمبلی انور عالم، نائن زیرو کے مختلف شعبہ جات کے ذمہ داران، ہمدردوں اور مرحومہ کے عزیز واقارب نے شرکت کی۔

## ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔ 19 مئی، 2012ء

متحدہ قومی موومنٹ کی رابطہ کمیٹی نے ایم کیو ایم گھونگی زون یوسی A-2 کے کارکن کاشف علی، ایم کیو ایم محمود آباد سیکٹر یوسی 2 کی کارکن اور سابقہ خواتین حق پرست کونسلر آپا حفیظہ، کورنگی سیکٹر یونٹ 75 کے کارکن محمد رحمان کی والدہ محترمہ شبانہ رضوان، لاڑکانہ زون یونٹ سٹی H کے رکن امداد اللہ چانڈیو کی والدہ محترمہ ذلیخا، خیر پور زون یونٹ گاڑھی موری کے انچارج عبدالوہاب مہر کے والد رسول بخش مہر، محمود آباد سیکٹر یوسی 2 کے رکن زاہد مہتاب کی والدہ محترمہ خاتون بی بی اور ایم کیو ایم نارتھ ناظم آباد سیکٹر یونٹ 174 کے کارکن محمد بابر کے والد محمد جہانگیر کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لوہا حقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## حق پرست عوام علامہ فرقان حیدر عابدی کی جلد و مکمل صحتیابی کیلئے دعائیں کریں، الطاف حسین

لندن:۔۔۔ 19 مئی، 2012ء

متحدہ قومی موومنٹ کے قائد جناب الطاف حسین نے مشہور مذہبی رہنماء اور خطیب اہل بیت علامہ فرقان حیدر عابدی کی علالت پر گہری تشویش کا اظہار کرتے ہوئے انکی جلد و مکمل صحتیابی کیلئے دعا کی ہے۔ ایک بیان میں جناب الطاف حسین نے حق پرست عوام بالخصوص ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ علامہ فرقان حیدر عابدی کی جلد صحتیابی کیلئے اللہ تعالیٰ کے حضور خصوصی دعائیں کریں۔

## قائد تحریک جناب الطاف حسین کی کاوش کی بدولت ہمیشہ سانی فسادات کی سازشیں ناکام ہوئی ہیں، ذوالفقار علی خانزادہ متحدہ قومی موومنٹ کا پیغام حق پرستی تیزی کے ساتھ پھیل رہا ہے جو موروثی سیاست کی موت ہے، رسول بخش میمن سیکٹر سائیٹ کے زیر اہتمام پختون اور ہزارہ برادری کے معززین کے اجلاس سے خطاب حیدرآباد:۔۔۔ 19 مئی 2012ء

گذشتہ روز متحدہ قومی موومنٹ حیدرآباد زون کے سیکٹر سائیٹ کے زیر اہتمام پختون اور ہزارہ برادری کے معززین کے اجلاس کا انعقاد کیا گیا۔ اجلاس میں ایم کیو ایم حیدرآباد زون کے جوائنٹ زونل انچارج ذوالفقار علی خانزادہ، رکن زونل کمیٹی رسول بخش میمن اور سیکٹر سائیٹ کے ذمہ داران و کارکنان سمیت پختون اور ہزارہ برادری کے معززین اور عوام نے بڑی تعداد میں شرکت کی۔ اجلاس سے جوائنٹ زونل انچارج ذوالفقار علی خانزادہ نے خطاب کرتے ہوئے کہا کہ قائد تحریک جناب الطاف حسین فکر و فلسفہ بلا امتیاز عوامی خدمت پر مبنی ہے ہی وجہ ہے کہ آج یہ ہر قوم کا ترجمان بن رہا ہے۔ انہوں نے کہا کہ قائد تحریک جناب الطاف حسین کی جدوجہد کسی مخصوص طبقے کیلئے نہیں بلکہ ملک بھر کے ۹۸ فیصد غریب و متوسط عوام کیلئے ہے، قائد تحریک الطاف حسین پختونوں سمیت کسی بھی قوم کے خلاف نہیں وہ صرف اس ملک میں رائج فرسودہ نظام اور موروثی سیاست کے خلاف ہیں جو ہمارے ملک و قوم کی ترقی کی راہ میں سب سے بڑی روکاٹ ہیں انہوں نے کہا کہ قائد تحریک جناب الطاف حسین کی کاوش کی بدولت ہمیشہ سانی فسادات کی سازشیں ناکام ہوئی ہیں اور آج MQM میں پختون، ہزارہ و دیگر قوموں کے لوگ بھی موجود ہیں جو حق پرستی کی تحریک میں اپنا کردار ادا کر رہے ہیں۔ اجلاس سے رکن زونل کمیٹی رسول بخش میمن نے خطاب کرتے ہوئے کہا کہ آج ملک بھر میں متحدہ قومی موومنٹ کا پیغام حق پرستی تیزی کے ساتھ پھیل رہا ہے جو موروثی سیاست کی موت ہے۔ انہوں نے کہا کہ قائد تحریک جناب الطاف حسین کی حق پرستانہ جدوجہد کی بدولت بہت جلد ملک میں ایک نیا سورج طلوع ہوگا جو ظلمت کے اندھیروں کے خاتمے سبب ہوگا۔ اجلاس سے دیگر ذمہ داران اور معززین نے بھی خطاب کیا۔

## قائد تحریک جناب الطاف حسین حیدرآباد شہر اور اس میں رہنے والوں سے بے پناہ محبت کرتے ہیں، ڈاکٹر ندیم احسان حیدرآبادی کے معززین کی جانب سے اپنے اعزاز میں دیئے گئے استقبالیہ سے خطاب حیدرآباد:۔۔۔ 19 مئی 2012ء

حق پرست وفاقی وزیر مملکت سمندر پار پاکستانی ندیم احسان نے کہا ہے کہ حیدرآباد قائد تحریک جناب الطاف حسین کا شہر ہے اور مجھے اس پر فخر ہے کہ میرا تعلق بھی اسی شہر سے ہے۔ ان خیالات کا اظہار انہوں نے گذشتہ روز حیدرآبادی کے معززین کی جانب سے اپنے اعزاز میں دیئے گئے استقبالیہ سے خطاب کرتے ہوئے کیا۔ استقبالیہ میں متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی عابد غوری، حسانت احمد، حق پرست رکن قومی اسمبلی صلاح الدین، رکن صوبائی اسمبلی اکرم عادل اور سیکٹر یونٹس کے ذمہ داران سمیت معززین شہر نے کثیر تعداد میں شرکت کی۔ انہوں نے مذید کہا کہ قائد تحریک جناب الطاف حسین حیدرآباد شہر اور اس میں رہنے والوں سے بے پناہ محبت کرتے ہیں اور یہ ہی وجہ ہے کہ انہوں نے کئی بار اپنے خطاب اور بیان میں صرف حیدرآباد کو اپنا گھر کہا ہے۔ انہوں نے کہا کہ اس شہر نے حق پرستی کی تحریک میں اہم کردار ادا کیا ہے اور حق پرستی کے پرچار کی پاداش میں مظالم، جبر اور تشدد کا سامنا کیا اس کے باوجود اس شہر میں حق پرستی کا پرچم بلند رہا۔ انہوں نے کہا کہ متحدہ قومی موومنٹ پاکستان کی واحد سیاسی جماعت ہے جس کے نمائندوں نے انتخابات میں ریکاڈ روٹ حاصل کئے اگر سب سے زیادہ ووٹ حاصل کرنے والا رکن اسمبلی وزیراعظم منتخب ہو تو ہر باہر صرف ایم کیو ایم کا ہی وزیراعظم منتخب ہوگا۔ استقبالیہ سے ایم کیو ایم حیدرآباد کے زونل انچارج محمد شریف نے خطاب کرتے ہوئے کہا کہ حیدرآباد شہر کے بزرگوں، نوجوانوں اور ماں بہنوں نے ہر برے سے برے حالات میں ایم کیو ایم کا ساتھ دیا کیونکہ حیدرآباد شہر حق پرستوں کا شہر ہے اور ایم کیو ایم حق پرستوں کی تحریک ہے۔ انہوں نے کہا کہ یہ استقبالیہ اس بات کا ثبوت ہے حیدرآباد کے شہری و معززین حق پرست قیادت پر اعتماد کرتے ہیں اور اب کوئی بھی سیاسی بازگیر اس شہر کی عوام کو گمراہ نہیں کر سکتا۔ انہوں نے کہا کہ قائد تحریک جناب الطاف حسین کے شہر کی خدمت حق پرست قیادت کی والین ترقی ہے اور حق پرست قیادت اسی ویشن پر شب و روز عوامی خدمت میں کوشاں ہے۔ استقبالیہ سے حق پرست رکن قومی اسمبلی صلاح الدین اور رکن صوبائی اسمبلی اکرم عادل نے بھی خطاب کیا۔

ایم کیو ایم ملک کے فرسودہ سیاسی نظام میں انقلابی تبدیلی لاکر غریبوں کی حکمرانی قائم کرنا چاہتی ہے، آفتاب عالم اور امجد حسین ہاگیرانی

تعلقہ جمہور کے گوٹھ بخشو جا جانو میں کارکنان کے اجلاس سے خطاب

ٹنڈوالہ یار:-۔۔۔19 مئی 2012ء

متحدہ قومی موومنٹ ٹنڈوالہ یارز ونل کمیٹی کے اراکین آفتاب عالم اور امجد حسین جاگیرانی نے کہا کہ ایم کیو ایم ملک کے فرسودہ سیاسی نظام میں انقلابی تبدیلی لاکر غریبوں کی حکمرانی قائم کرنا چاہتی ہے۔ ان خیالات کا اظہار انہوں نے تعلقہ جمہور کے گوٹھ بخشو جا جانو میں کارکنان کے اجلاس سے خطاب کے دوران کیا۔ اس موقع پر یونٹ ذمہ داران اور کارکنان کی ایک بڑی تعداد موجود تھی۔ انہوں نے مزید کہا کہ ایم کیو ایم کی جدوجہد بے شمار قربانیوں سے عبارت ہے۔ جس کے دوران قائد تحریک الطاف حسین کے بھائی اور بھتیجے سمیت پندرہ ہزار سے زائد کارکنان کو شہید کر دیا گیا۔ ظلم اور جبر کے لامتناہی سلسلے کے باوجود قائد تحریک الطاف حسین نے باطل قوتوں کے سامنے اپنا سر جھکا نا گوارا نہیں کیا۔ اور آج تک بلا امتیاز رنگ و نسل ملک بھر کی غریب و مظلوم عوام کے حقوق کے لئے جدوجہد جاری رکھے ہوئے۔ انہوں نے کہا کہ متحدہ قومی موومنٹ ملک کی واحد سیاسی جماعت ہے جو جاگیردارانہ نظام کے خلاف منظم جدوجہد کر کے آنے والی نسلوں کے مستقبل کو محفوظ بنا رہی ہے۔ ظلم اور نا انصافی کے نظام کے مکمل خاتمے کے لئے ہر پاکستانی کو میدان عمل میں آکر اپنی آواز کو بلند کرنا ہوگا۔ تاکہ فرسودہ سیاسی نظام کا ہمیشہ ہمیشہ کے لئے خاتمہ کیا جاسکے۔

**قائد تحریک الطاف حسین کے ویژن کے مطابق حق پرست نمائندے عوامی خدمت کے جذبے سے سرشار ہو کر کام کر رہے ہیں، ڈاکٹر ندیم احسان  
حق پرست رکن سندھ اسمبلی فہیم احمد الطافی کے خصوصی فنڈ سے جاری 7 کروڑ سے زائد رقم کے ترقیاتی کاموں کا جائزہ لینے کے موقع پر میڈیا سے گفتگو**

میرپور خاص:-۔۔۔19، 2012ء

حق پرست وفاقی وزیر مملکت برائے سمندر پار پاکستانی ندیم احسان نے میرپور خاص میں حق پرست رکن سندھ اسمبلی فہیم احمد الطافی کے خصوصی فنڈ سے جاری 7 کروڑ سے زائد رقم کے ترقیاتی کاموں کا جائزہ لیا۔ اس موقع پر حق پرست رکن سندھ اسمبلی فہیم احمد الطافی زونل کمیٹی کے رکن نور محمد جدگال، عمران لیاقت اور عارف قائم خانی بھی اُنکے ہمراہ تھے۔ انہوں نے میرپور خاص کی تقریباً 5 لاکھ کی آبادی کو برساتی پانی سے بچانے کے لیے بکرا پیڑی کمپننگ اسٹیشن عزیز آباد سے لیکر ڈھور پران تک 6 کلومیٹر طویل رائزننگ مین کے تعمیراتی کام کا جائزہ لیا جسکی لاگت تقریباً 3 کروڑ 50 لاکھ روپے ہے اور 60 لاکھ روپے مالیت سے بکرا پیڑی کمپننگ اسٹیشن عزیز آباد یوسی نمبر 03 سے اکبری چوک نائی پاڑہ یوسی نمبر 01 تک ڈالی جانے والی سیوریج لائن کا بھی جائزہ لیا جس سے یوسی نمبر 01، یوسی نمبر 02 اور یوسی نمبر 03 کی تقریباً ڈیڑھ لاکھ کی آبادی کو سیوریج کی بہتر سہولت میسر ہو جائیگی۔ اس موقع پر انہوں نے ڈسٹرکٹ کونسل آفس یوسی نمبر 01 سے کھان ناکہ چوک اور پرانے نواب شاہ ریلوے پھانک یوسی نمبر 02 میں ڈالی جانے والی ڈیڑھ کلومیٹر طویل سیوریج لائن اور گلشن حید میں تعمیر ہونے والے نئے کمپننگ اسٹیشن کے ساتھ 7 کلومیٹر طویل رائزننگ مین کے تعمیراتی کام کا بھی جائزہ لیا جسکی لاگت 3 کروڑ 50 لاکھ روپے ہے۔ انہوں نے میرپور خاص شہر کے نوجوانوں کو صحت مند تفریح فراہم کرنے کے لیے سٹلائیٹ ٹاون میں تعمیر ہونے والے باسکٹ بال کے کورٹ کے تعمیراتی کام کا جائزہ لیتے ہوئے میڈیا کے نمائندوں کو بریفنگ دیتے ہوئے ڈاکٹر ندیم احسان نے کہا کہ قائد تحریک الطاف حسین کے ویژن کے مطابق حق پرست نمائندے عوامی خدمت کے جذبے سے سرشار ہو کر کام کر رہے ہیں اور ایم کیو ایم کی جدوجہد کا بنیادی مقصد اس ملک کے غریب اور مظلوم عوام کو تمام تر بنیادی حقوق کے ساتھ بہتر معیار زندگی فراہم کرنا ہے۔

**ملک میں جمہوریت کے استحکام کیلئے ایم کیو ایم کا کردار مثالی رہا ہے، اراکین سندھ تنظیمی کمیٹی  
ایم کیو ایم ملک سے فرسودہ جاگیردارانہ، وڈیرانہ اور سردارانہ نظام کے خاتمے کی جدوجہد جاری رکھے گی  
سکھرزون یوسی 01,02.A,02.B,03,04 میں خواتین کارکنان کے اجلاس سے خطاب**

سکھر:-۔۔۔19 مئی، 2012ء

ملک میں جمہوریت کے استحکام کیلئے ایم کیو ایم کا کردار مثالی رہا ہے اور ایم کیو ایم ملک و قوم کی ترقی و خوشحالی کیلئے آئندہ بھی اپنے حق پرستانہ مشن، مقصد اور نظریے پر کاربند رہے گی اور ملک سے فرسودہ جاگیردارانہ، وڈیرانہ اور سردارانہ نظام کے خاتمے کی جدوجہد جاری رکھے گی۔ ان خیالات کا اظہار سندھ تنظیمی کمیٹی کی رکن و حق پرست رکن سندھ اسمبلی ہیرو سوہو، سندھ تنظیمی کمیٹی کی اراکین محترمہ عابدہ سیف اور محترمہ رانا صدیقی نے یوسی 01,02.A,02.B,03,04 میں خواتین کارکنان کے اجلاس سے خطاب کرتے ہوئے

کیا۔ انہوں نے کہا کہ مظلوم قومیتوں سمیت خواتین کے حقوق کا استحصال کرنے والوں کو لگام دینے والی شخصیت صرف اور صرف قائد تحریک جناب الطاف حسین کی ہی ہے اور انہوں نے سب سے پہلے خواتین میں احساس تحفظ کے ساتھ شعور بیدار کیا ہے اور انہوں نے کہا کہ ایم کیو ایم کا ہر کارکن مشکل اور بڑے حالات میں اپنی عوام کے ساتھ ہیں اور ایم کیو ایم کے تمام کارکنان محترم قائد تحریک الطاف حسین بھائی کے فکر و فلسفہ کے تحت ذاتی انا کو فنا، ذاتی مفادات کو پس پشت ڈال کر انفرادی سوچ کے بجائے اجتماعیت کے فروغ کیلئے کام کرتے ہیں درحقیقت وہی تحریک کی ریڑھ کی ہڈی ثابت ہوتے ہیں اور وہی تحریک کا انمول سرمایہ ہیں انہوں نے مزید کہا کہ قائد تحریک الطاف حسین بھائی نے غریبوں کے حقوق کی خاطر اپنی زندگی جدوجہد میں گزار دی ملک کے جاگیرداروں اور سرمایہ داروں نے قائد تحریک کی اس کاوش کو سبوتاژ کرنے کیلئے مختلف حربے اختیار کئے روکاؤٹیں پیدا کی گئیں لیکن قائد تحریک اپنے موقف سے پیچھے نہیں ہٹے اور اب وہ دن دور نہیں جب اس وطن عزیز میں حق پرستوں کا راج ہوگا اور غریبوں کو ان کے حقوق ملیں گے ہم سب کا یہ فرض بنتا ہے کہ قائد تحریک کے مشن کو مزید مستحکم کرنے کیلئے دن رات محنت کر کے عوام کو حق پرستی کا پیغام دیں۔ اجلاس سے سکھر شعبہ خواتین کی انچارج محترمہ ساجدہ بختیا، جوائنٹ انچارج محترمہ پروین اختر، محترمہ رخسانہ

**متحدہ قومی موومنٹ کی جدوجہد چہروں کی ہی نہیں نظام کی تبدیلی چاہتی ہے، ساجد عباس سبزواری**  
**پنجاب کی عوام میں شعور کی بیداری، اور ایم کیو ایم میں شمولیت کا بڑھتا ہوا رجحان خوش آئند ہے۔ سعید احمد خان**  
**ایم کیو ایم پنجاب ہاؤس لاہور میں سمن آباد ناؤن کی تنظیم نو**

لاہور:۔۔۔۔۔ 19 مئی، 2012ء

متحدہ قومی موومنٹ لاہور زون کے جوائنٹ زونل انچارج عباس سبزواری نے کہا کہ ایم کیو ایم عملی طور پر نظام کی تبدیلی کے لیے جدوجہد کر رہی ہے نظام کی تبدیلی کا راز صرف اور صرف قائد تحریک جناب الطاف حسین کے فکر و فلسفہ میں ہی پنہاں ہے۔ ان خیالات کا اظہار انہوں نے گزشتہ روز سمن آباد ناؤن کے تنظیم نو کے سلسلے میں منعقدہ اجلاس سے خطاب کرتے ہوئے کیا۔ اس موقع پر س موقع پر زونل کمیٹی کے اراکین ہاشم رضا، رئیس احمد شاکر، ڈسٹرکٹ جوائنٹ انچارج ملک افضل اعوان، ڈسٹرکٹ ممبر ذوالفقار اور APMSO کے زونل ممبر حافظ علاؤ الدین سمیت ذمہ داران و کارکنان بھی موجود تھے۔ انہوں نے کہا کہ ایم کیو ایم غریب اور متوسط طبقے کی جماعت ہے اور ایم کیو ایم نے ہمیشہ سے ہی غریب عوام کے لیے کام کیا ہے اور انشاء اللہ آئندہ بھی کرتی رہے گی۔ انہوں نے مزید کہا کہ ذمہ داری دینے کا مقصد صرف اور صرف کام کو بہتر بنانا اور آسان بنانا ہے۔ ڈسٹرکٹ جوائنٹ انچارج سعید احمد خان نے کہا کہ پنجاب میں عوام میں شعور بیدار ہو رہا ہے اور لوگ جوق در جوق ایم کیو ایم میں شمولیت اختیار کر رہے ہیں جو کہ ایک خوش آئند بات ہے۔

☆☆☆☆☆